



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 2203/8 - 2020 නොවැම්බර් මස 24 වැනි අගභරුවාදා - 2020.11.24

(රජයේ බලයපිට ප්‍රසිද්ධ කරන ලදී)

I වැනි කොටස: (I) වැනි ඡේදය - සාමාන්‍ය

රජයේ නිවේදන

ශ්‍රී ලංකා අධ්‍යාපන පරිපාලන සේවයේ සේවා ව්‍යවස්ථාව

04 වන සංශෝධනය

2020 ජනවාරි 21 දිනැති, අංක 2159/11, 2019 සැප්තැම්බර් 16 දිනැති, අංක 2141/6 හා 2016 මාර්තු 01 දිනැති, අංක 1956/16 දරන ශ්‍රී ලංකා ප්‍රජාතාන්ත්‍රික සමාජවාදී ජනරජයේ අති විශේෂ ගැසට් පත්‍ර මගින් සංශෝධිත 2015 අගෝස්තු 21 දිනැති හා අංක 1928/28 දරන ශ්‍රී ලංකා ප්‍රජාතාන්ත්‍රික සමාජවාදී ජනරජයේ අති විශේෂ ගැසට් පත්‍රයේ පළ කරන ලද ශ්‍රී ලංකා අධ්‍යාපන පරිපාලන සේවයේ සේවා ව්‍යවස්ථා සංග්‍රහය පහත දැක්වෙන ආකාරයට සංශෝධනය කරනු ලැබේ.

රාජ්‍ය සේවා කොමිෂන් සභාව නියෝගය පරිදි,

එම්.ඒ.බී. දයා සෙනරත්,
ලේකම්,

රාජ්‍ය සේවා කොමිෂන් සභාව.

2020 නොවැම්බර් මස 20 වැනි දින

07. බඳවා ගැනීමේ ක්‍රමය:

7.2.4.1 ලිඛිත විභාගයට අදාළ විෂයයන් පහත පරිදි සංශෝධනය කරනු ලැබේ.

විෂයයන්	උපරිම ලකුණු ප්‍රමාණය	සමත් වීමට ලැබිය යුතු අවම ලකුණු ප්‍රමාණය
(i) අවබෝධය	100	40%
(ii) බුද්ධි පරීක්ෂණය	100	40%
(iii) සාමාන්‍ය දැනීම	100	40%
(iv) විශ්ලේෂණාත්මක අධ්‍යයනය	100	40%



7.2.4.2 ඉටු කර ගැනීමට අපේක්ෂිත අරමුණු පහත පරිදි සංශෝධනය කරනු ලැබේ.

තනතුරට අදාළව තර්කනය හා ගැටලු විසඳීම, සන්නිවේදන හැකියාව පිළිබඳව පරීක්ෂා කරනු ලැබේ.

7.3.2 සුදුසුකම් පහත පරිදි සංශෝධනය කරනු ලැබේ.

පහත සඳහන් සුදුසුකම් සපුරා ඇති මධ්‍යම රජයේ/ පළාත් රාජ්‍ය සේවයට අයත් ගුරු සේවයේ නිලධාරීන්, ශ්‍රී ලංකා විදුහල්පති සේවයේ නිලධාරීන්, ගුරු උපදේශක සේවයේ නිලධාරීන්, ශ්‍රී ලංකා ගුරු අධ්‍යාපනඥ සේවයේ නිලධාරීන් සහ රජයේ අනුමත ආධාර ලබන පාසල්වල හා පිරිවෙන්වල සේවය ස්ථිර කරන ලද, ගුරුවරුන්, විදුහල්පතිවරුන් හා පරිවේණිකවාරියවරුන් සීමිත තරග විභාගයට පෙනී සිටීමට සුදුසුකම් ලබයි.

7.3.2.1 (අ) (i) හා (ii) වගන්ති පහත පරිදි සංශෝධනය කරනු ලැබේ.

- (අ) (i) විශ්වවිද්‍යාල ප්‍රතිපාදන කොමිෂන් සභාව විසින් පිළිගත් විශ්වවිද්‍යාලයකින් හෝ විශ්වවිද්‍යාල ප්‍රතිපාදන කොමිෂන් සභාව විසින් උපාධි ප්‍රදානය කරන ආයතනයක් වශයෙන් පිළිගෙන ඇති ආයතනයකින් හෝ ජාතික අධ්‍යාපන ආයතනය මගින් උපාධියක් ලබා තිබීම;

හෝ

- (ii) ශික්ෂණ විද්‍යා ඩිප්ලෝමා සහතිකය හෝ ගුරු පුහුණු සහතිකය ලබා තිබීම;

7.3.2.1 (අ) (iii) වගන්තිය ඉවත් කරනු ලැබේ.

7.3.2.1 (ආ) (i), (ii) හා (iii) වගන්ති පහත පරිදි සංශෝධනය කරනු ලැබේ.

- (ආ) (i) නියමිත විෂයයට අදාළව විශ්වවිද්‍යාල ප්‍රතිපාදන කොමිෂන් සභාව විසින් පිළිගත් විශ්වවිද්‍යාලයකින් හෝ විශ්වවිද්‍යාල ප්‍රතිපාදන කොමිෂන් සභාව විසින් උපාධි ප්‍රදානය කරන ආයතනයක් වශයෙන් පිළිගෙන ඇති ආයතනයකින් හෝ ජාතික අධ්‍යාපන ආයතනය මගින් උපාධියක් ලබා තිබීම;

හෝ

- (ii) නියමිත විෂයය පිළිබඳ ගුරු පුහුණු සහතිකය හෝ නියමිත විෂයය පිළිබඳ ශික්ෂණ විද්‍යා ඩිප්ලෝමාව ලබා තිබීම;

හෝ

- (iii) තාක්ෂණවේදය විෂයය ධාරාව යටතට ගැනෙන ඉංජිනේරු තාක්ෂණ විෂයය සඳහා ශ්‍රී ලංකා උසස් තාක්ෂණික ආයතනය මගින් පිරිනමන සිව් අවුරුදු උසස් ජාතික ඩිප්ලෝමාව (HNDE) හෝ මොරටුව විශ්ව විද්‍යාලය මගින් පිරිනමන තුන් අවුරුදු ජාතික තාක්ෂණ ඩිප්ලෝමාව (NDT) හෝ කටුනායක ඉංජිනේරු තාක්ෂණ ආයතනය මගින් පිරිනමන සිව් අවුරුදු ඉංජිනේරු විද්‍යාව පිළිබඳ ජාතික ඩිප්ලෝමාව (NDES) හෝ ශ්‍රී ලංකා විවෘත විශ්වවිද්‍යාලය මගින් පිරිනමන තාක්ෂණවේදය පිළිබඳ ඩිප්ලෝමාව (DT) හෝ ශ්‍රී ලංකා තෘතීය සහ වෘත්තීය පුහුණු කොමිෂන් සභාව විසින් අනුමත කරන ලද ආයතන මගින් පිරිනමන ජාතික වෘත්තීය සුදුසුකම් 6 මට්ටමට අදාළ උසස් ඩිප්ලෝමාවක් (NVQ level 06) ලබා තිබීම.

(විශේෂ සේවක සංඛ්‍යාවට අදාළ විෂය ක්ෂේත්‍රයන් "ආ" උපලේඛනයේ ඇත.)

7.3.2.2 (අ) (i), (ii), (iii) හා (iv) වගන්ති පහත පරිදි සංශෝධනය කරනු ලැබේ.

- (අ) (i) උපාධි සුදුසුකම සහිත නම්, එම සුදුසුකම ලබා ගැනීමෙන් අනතුරුව අවම වශයෙන් වසර පහ (05) ක සක්‍රීය ඉගැන්වීමේ පළපුරුද්දක් තිබීම;

හෝ

- (ii) ගුරු පුහුණු සහතිකය හෝ ශික්ෂණ විද්‍යා ඩිප්ලෝමාව සහිත නම්, එම සුදුසුකම ලබා ගැනීමෙන් අනතුරුව අවම වසර 07 ක සක්‍රීය ඉගැන්වීමේ පළපුරුද්දක් තිබීම;

හෝ

- (iii) ගුරු පුහුණු සහතිකය හෝ ශික්ෂණ විද්‍යා ඩිප්ලෝමාව සමඟ උපාධි සුදුසුකම ද සම්පූර්ණ කර ඇත්නම් ගුරු පුහුණු හෝ ශික්ෂණ විද්‍යා ඩිප්ලෝමා සුදුසුකම ලබාගැනීමෙන් අනතුරුව වසර 05ක සක්‍රීය ඉගැන්වීමේ පළපුරුද්දක් තිබීම;

හෝ

- (iv) ශ්‍රී ලංකා විදුහල්පති සේවයේ, ගුරු උපදේශක සේවයේ හා ශ්‍රී ලංකා ගුරු අධ්‍යාපනඥ සේවයේ නිලධාරියෙකු ලෙස, එම තනතුරක වසර පහ (05) ක සක්‍රීය හා සතුටුදායක සේවා කාලයක් සම්පූර්ණ කර තිබීම.

සටහන : මෙහි අංක (iv) හි සඳහන් නිලධාරියෙකු ලෙස, එම තනතුරක වසර පහ (05) කට අඩු සේවා කාලයක් සහිත නම්, ඉහත (i) (ii) හා (iii) සුදුසුකම් වලින් එම සේවා කාලය සපුරා ගත හැකි වේ.

7.3.2.2 (අ) (i), (ii), (iii) හා (iv) වගන්ති පහත පරිදි සංශෝධනය කරනු ලැබේ.

- (අ) (i) නියමිත විෂයයට අදාළ උපාධි සුදුසුකම තිබේ නම්, එම සුදුසුකම ලබා ගැනීමෙන් අනතුරුව අවම වශයෙන් වසර පහ (05) ක සක්‍රීය, නියමිත විෂයය ඉගැන්වීමේ පළපුරුද්දක් තිබීම;

හෝ

- (ii) නියමිත විෂයයට අදාළ ගුරු පුහුණු සහතිකය හෝ ශික්ෂණ විද්‍යා ඩිප්ලෝමාව සමඟ උපාධි සුදුසුකම ද සම්පූර්ණ කර ඇත්නම් ගුරු පුහුණු හෝ ශික්ෂණ විද්‍යා ඩිප්ලෝමා සුදුසුකම ලබා ගැනීමෙන් අනතුරුව වසර පහ (05) ක සක්‍රීය, නියමිත විෂයය ඉගැන්වීමේ පළපුරුද්දක් තිබීම;

හෝ

- (iii) නියමිත විෂයයට අදාළ ගුරු පුහුණු සහතිකය හෝ ශික්ෂණ විද්‍යා ඩිප්ලෝමාව සහිත නම්, එම සුදුසුකම ලබා ගැනීමෙන් අනතුරුව අවම වසර හත (07) ක සක්‍රීය නියමිත විෂයය ඉගැන්වීමේ පළපුරුද්දක් තිබීම;

හෝ

- (iv) විශේෂ අධ්‍යාපනය/ තාක්ෂණවේදය / ශාරීරික අධ්‍යාපනය / බටහිර සංගීතය යන විෂයය ක්ෂේත්‍රයන් සඳහා විෂයයට අදාළ ගුරු පුහුණු සහතිකය හෝ ශික්ෂණ විද්‍යා ඩිප්ලෝමාව සහිත නම්, අවම වශයෙන් ආසන්න වසර පහ (05) තුළ නියමිත විෂයය අඛණ්ඩව ඉගැන්වීමේ පළපුරුද්ද සහිත වසර හත (07) ක ඉගැන්වීමේ පළපුරුද්දක් ලබා තිබීම.

7.3.2.2 ට පසු සටහන පහත පරිදි සංශෝධනය කරනු ලැබේ.

සටහන : මෙම ව්‍යවස්ථාව ක්‍රියාත්මක දින සිට වසර පහක් (05) යන තෙක් ඉංජිනේරු තාක්ෂණවේදය විෂයය ධාරාව යටතේ අයදුම් කිරීම සඳහා ඉහත සුදුසුකම් සපුරන්නෙකුට අවම වශයෙන් වසර තුන (03) ක සක්‍රීය හා සතුටුදායක නියමිත විෂයය ඉගැන්වීමේ පළපුරුද්ද තිබීම.

7.3.2.3 (iv), (v) හා (vi) වගන්ති පහත පරිදි සංශෝධනය කරනු ලැබේ.

- (iv) වසර පහ (05) කට නොඅඩු සක්‍රීය හා සතුටුදායක සේවා කාලයක් සම්පූර්ණ කර තිබිය යුතු ය ;

- (v) පත්වීම ස්ථිර කර තිබිය යුතු ය;

(අයදුම් කරනු ලබන දිනට සේවයේ ස්ථිර කිරීමට අදාළ වැඩ බැලීමේ කාල සීමාවක සිටින නිලධාරියෙකු පූර්ව තනතුරේ සේවය ස්ථිර කර තිබිය යුතු ය)

(vi) රාජ්‍ය සේවා කොමිෂන් සභා චක්‍රලේඛ 01/2020 හි සඳහන් විධිවිධානයන්ට අනුකූලව විනයානුකූල දඬුවමක් ලබා නොතිබිය යුතු ය.

7.3.3.1 ලිඛිත විභාගයට අදාළ විෂයයන් පහත පරිදි සංශෝධනය කරනු ලැබේ.

විෂයයන්	උපරිම ලකුණු ප්‍රමාණය	සමත් වීමට ලැබිය යුතු අවම ලකුණු ප්‍රමාණය
(I) අවබෝධය	100	40%
(II) බුද්ධි පරීක්ෂණය හා අභියෝග්‍යතාවය	100	40%
(III) අධ්‍යාපන පරිපාලනය හා කළමනාකරණය	100	40%

7.3.3.2 ට පසු සටහන පහත පරිදි සංශෝධනය කරනු ලැබේ.

සටහන : ලිඛිත පරීක්ෂණයේ සියලුම ප්‍රශ්න පත්‍රවලට පෙනී සිටි අයදුම්කරුවන් අතුරින් සුදුසුකම් ලැබුවන් වාචික පරීක්ෂණය සඳහා කැඳවනු ලැබේ. එක් එක් ප්‍රශ්න පත්‍රයට 40%ක් වූ අවම ලකුණු ප්‍රමාණය ලබා ගන්නා අයදුම්කරුවන් අතුරින් වාචික පරීක්ෂණයට කැඳවනු ලබන්නේ පුරප්පාඩු අනුව බඳවා ගැනීමට අපේක්ෂිත සංඛ්‍යාව මෙන් දෙගුණයක් වශයෙන් ගැනෙන සංඛ්‍යාව පමණි. අයදුම්කරුවන් ලිඛිත පරීක්ෂණයේ දී ලබා ගත් ලකුණු සංඛ්‍යාව වාචික පරීක්ෂණ මණ්ඩලයට ලබා දෙනු නොලැබේ. ලකුණු ලබා දීමේ ක්‍රමය අධ්‍යාපන අමාත්‍යාංශ ලේකම් විසින් සකස් කර, රාජ්‍ය සේවා කොමිෂන් සභාව විසින් අනුමත කර, අයදුම්පත්‍ර කැඳවන අවස්ථාවේදී ප්‍රසිද්ධ කරනු ලැබේ.

12. සේවයට අදාළ කොන්දේසි.

12.1.3. ලෙස නව වගන්තියක් ඇතුළත් කරනු ලැබේ.

පරිවාස කාලය හෝ වැඩ බැලීමේ කාලය අවසානයේ සේවයේ ස්ථිර කිරීම සඳහා නිලධාරියෙකු සේවාරම්භක පුහුණුව සාර්ථකව සම්පූර්ණ කර තිබිය යුතු ය.

12.2. ට පසු සටහන ඉවත් කරනු ලැබේ.

"1" පරිශීෂ්ටය

02. විභාගය පිළිබඳ විස්තරය පහත පරිදි සංශෝධනය කරනු ලැබේ.

ප්‍රශ්න පත්‍රය	කාලය	මුළු ලකුණු	සමත් ලකුණු
අවබෝධය	පැය 01 මි.30	100	40
බුද්ධි පරීක්ෂණය	පැය 01	100	40
සාමාන්‍ය දැනීම	පැය 01	100	40
විශ්ලේෂණාත්මක අධ්‍යයනය	පැය 01	100	40

05. විභාගය සඳහා වන විෂය නිර්දේශය පහත පරිදි සංශෝධනය කරනු ලැබේ.

ප්‍රශ්න පත්‍රයේ නම	විෂය නිර්දේශය
අවබෝධය	අපේක්ෂකයා සතු කරුණු අවබෝධ කර ගැනීමේ හැකියාව, සන්නිවේදන කුසලතා, සාරාංශකරණය, විවරණය හා නිර්මාණාත්මක බව ආදී කුසලතා මැනීම සඳහා සකස් කරනු ලබන වාස්තවික ප්‍රශ්න වලින් යුක්ත වේ.
බුද්ධි පරීක්ෂණය	අපේක්ෂකයා සතු තර්කනය, ආදේශනය, අර්ථකථනය, සම්බන්ධතා දැකීම, පරිවර්තනය, ගැටලු විසඳීමේ හැකියාව, හේතුඵල සම්බන්ධතා අවබෝධ කර ගැනීම, පුරෝකථනය, තොරතුරු සංවිධානය, රටා හඳුනා ගැනීම සහ උපදෙස් පිළිපැදීම ආදී හැකියා මැනීම සඳහා සකස් කරනු ලබන බහුවරණ හා කෙටි පිළිතුරු සැපයීමේ වර්ගයේ ප්‍රශ්න 50කින් යුක්ත වේ.
සාමාන්‍ය දැනීම	අධ්‍යාපන ක්ෂේත්‍රයට සම්බන්ධ එනම්, දේශීය අධ්‍යාපන ප්‍රතිපත්ති, නීති, නවීකරණ හා ප්‍රතිසංස්කරණ, දේශීය අධ්‍යාපනයේ ඉතිහාසය හා කාලීන තොරතුරු, අධ්‍යාපනයේ දේශීය හා ජාත්‍යන්තර ප්‍රවණතා ආදී ක්ෂේත්‍රයන් කෙරෙහි වැඩි නැඹුරුවක් සහිතව සහ දේශීය හා විදේශීය අධ්‍යාපනයේ කාලීන තොරතුරු එනම් විද්‍යාත්මක හා තාක්ෂණික, සමාජ-ආර්ථික, දේශපාලනික, භූගෝලීය, නෛතික, පාරිසරික, සංස්කෘතික, ක්‍රීඩා පිළිබඳ අපේක්ෂකයා සතු දැනුම පරීක්ෂා කිරීම සඳහා සකස් කරනු ලබන බහුවරණ/කෙටි පිළිතුරු සැපයීමේ වර්ගයේ ප්‍රශ්න 50 කින් සමන්විත වීම.
විශ්ලේෂණාත්මක අධ්‍යයනය	අපේක්ෂකයා සතු විශ්ලේෂණ, සංශ්ලේෂණ සහ නිර්මාණාත්මක හැකියා මැනීම සඳහා සකස් කරනු ලබන සිද්ධි අධ්‍යයනය ඇතුළත්ව, වගු හා ප්‍රස්ථාර ආදිය ආශ්‍රයෙන් සකස් කරනු ලබන වාස්තවික ප්‍රශ්න වලින් සමන්විත වේ.

"2" පරිශීෂය

02. විභාගය පිළිබඳ විස්තරය පහත පරිදි සංශෝධනය කරනු ලැබේ.

ප්‍රශ්න පත්‍රය	කාලය	මුළු ලකුණු	සමත් ලකුණු
අවබෝධය	පැය 01 මි.30	100	40
බුද්ධි පරීක්ෂණය හා අභියෝග්‍යතාවය	පැය 01	100	40
අධ්‍යාපන පරිපාලනය හා කළමනාකරණය	පැය 01	100	40

05. විභාගය සඳහා වන විෂය නිර්දේශය පහත පරිදි සංශෝධනය කරනු ලැබේ.:

ප්‍රශ්න පත්‍රයේ නම	විෂය නිර්දේශය
අවබෝධය	අපේක්ෂකයා සතු කරුණු අවබෝධ කරගැනීමේ හැකියාව, සන්නිවේදන කුසලතා, සාරාංශකරණය, විවරණය, විශ්ලේෂණාත්මක හැකියාව හා නිර්මාණාත්මක බව මැනීම සඳහා සකස් කරනු ලබන වාස්තවික ප්‍රශ්නවලින් යුක්ත වේ.
බුද්ධි පරීක්ෂණය හා අභියෝග්‍යතාවය	<p>බුද්ධි පරීක්ෂණය :</p> <p>අපේක්ෂකයා සතු තර්කනය, ආදේශනය, අර්ථකථනය, සම්බන්ධතා දැකීම, පරිවර්තනය, ගැටලු විසඳීමේ හැකියාව, හේතුඵල සම්බන්ධතා අවබෝධ කර ගැනීම, පුරෝකථනය, තොරතුරු සංවිධානය, රටා හඳුනා ගැනීම සහ උපදෙස් පිළිපැදීම ආදී හැකියා මැනීම.</p>

ප්‍රශ්න පත්‍රයේ නම	විෂය නිර්දේශය
	<p>අභියෝග්‍යතාවය</p> <p>පදනම්ගත, සංඛ්‍යාත්මක සහ රූපකාර සන්ධර්භයක් තුළ ඉදිරිපත් කෙරෙන, ගැටළු හා ඒවාට හේතු හඳුනා ගැනීම, නිගමන වලට එළඹීම, තීරණ ගැනීම, සන්නිවේදන කුසලතා ආදී අපේක්ෂකයාට ඇති හැකියාව මැනීම සඳහා සකස් කරන බහුවරණ / කෙටි පිළිතුරු සැපයීමේ වර්ගයේ ප්‍රශ්න 50කින් යුක්ත වේ.</p>
අධ්‍යාපන පරිපාලනය හා කළමනාකරණය	<p>රජය විසින් ක්‍රියාත්මක කරනු ලබන අධ්‍යාපන ප්‍රතිපත්ති, පාසල් අධීක්ෂණය, මානව හා භෞතික සම්පත් කළමනාකරණය, අධ්‍යාපන නවීකරණය, ගැටළු හඳුනා ගැනීම හා ගැටළු නිරාකරණය, තීරණ ගැනීමේ හැකියාව ආදී අපේක්ෂකයා සතු කුසලතා මැනීම සඳහා සකස් කරනු ලබන වාස්තවික ප්‍රශ්න වලින් සමන්විත වේ.</p>